

Bharat Chandak

SATYA ELECTRICALS

Finolux, Gokulces, USHA, PHILIPS, GreatWhite, SIEMENS

Tapadia Market, Chain Sukh Road, Latur-413512

Ph : (O) 243678, 244458, 250776, (R) 242018

Email: satyaelectricals@rediffmail.com

संपादक - अशोक हनवते. मो - 9421094991, 7264079990

लातूर वर्ष ४ थे अंक २४३ वा शुक्रवार दि. २२ मार्च २०२५ पृष्ठे ४ स्वागत मूल्य २ रु.

राज्यात ९९.५८% बलात्कार ओळखीच्या माणसांकडूनच! तक्रार नोंदविली जाते हे समाधानकारक : गृहमंत्री

मुंबई : वृत्तसंस्था राज्यात महिलांवरील बलात्काराच्या घटना वाढल्या आहेत. त्याबद्दल सातत्याने चिंता व्यक्त केली जाते. पण, महिलांवर जे अत्याचार झाले आहेत, त्यात सर्वाधिक अत्याचार ओळखीच्या व्यक्तींकडून झाले आहेत. अनोळखी व्यक्तींकडून झालेल्या घटनांचे प्रमाण हे ०.४२ टक्के इतके आहे. मुख्यमंत्री देवेंद्र फडणवीस म्हणाले, काही गोष्टींमध्ये वाढ झाल्याचे पाहायला मिळते आणि त्यात महत्त्वाची वाढ कशात आहे, तर विनयभंग आणि बलात्कार. सातत्याने आपण बघितलं तर २०१३ साली आपण निर्भयानंतर या संपूर्ण या गुन्हांची व्याख्या बदलली. आपण जर महिलांवरील अत्याचाराच्या संज्ञेमध्ये बघितलं, तर बलात्कारामध्ये आरोपींचे जे वर्गीकरण आहे. याच्यामध्ये ओळखीच्या आरोपींचे वर्गीकरण किती? तर २०२१ साली ते ९८.७७ टक्के होतं. २०२२ साली ते ९९ टक्के होतं. २०२३ साली ते ९९.४० टक्के होतं आणि २०२४ मध्ये ९९.५८ टक्के आहे.



अशी माहिती फडणवीसांनी दिली. एकंदरीत ०.४२ टक्के बलात्कार किंवा अशा प्रकारच्या घटना या अनोळखी व्यक्तींनी केलेल्या आहेत. ९९.५८ टक्के हे ओळखीच्या व्यक्तींकडून झालेले बलात्कार आहेत. जरी या घटनांची नोंदणी वाढत असली, तरी समाजात आता महिला बोलू लागल्या आहेत, असे मुख्यमंत्री फडणवीस म्हणाले. २०१३ पासून बघितले तर एकही वर्ष असे नाही, ज्यात वाढ झाली नाही. दरवर्षी या गुन्हात वाढ आहे, पण ही जी वाढ आहे. ही वाढ एक प्रकारे चिंताजनक असली, तर दुस-या प्रकारे समाधानकारक आहे. कारण यापूर्वी समाजामध्ये या घटनांची नोंद करणे हे एक वाईट मानलं जायचं. समाजाचा दबाव असायचा. समाजाच्या दबावामुळे अनेकवेळा घटना दाखल व्हायच्या नाहीत, असे फडणवीस म्हणाले.

माहूर गडावरील स्कायवॉक प्रकल्पांची राहुल कर्डिले यांच्याकडून पाहणी

किनवट: शेख शौकत :-रेणुकामाता मंदिरामुळे महाराष्ट्राच्या अध्यात्मिक धार्मिक तसेच वन पर्यटनाच्या नकाशावर आलेल्या माहूरच्या विकासामध्ये कोणताही खोळंबा होता कामा नये. त्यासाठी सर्व क्षेत्रातील नागरिकांनी एकत्रित येऊन काम करावे, असे आवाहन जिल्हाधिकारी राहुल कर्डिले यांनी आज येथे केले. माहूर येथे उभारण्यात येत असलेल्या स्कायवॉकच्या कामाची पाहणी करण्यासाठी जिल्हाधिकारी राहुल कर्डिले आज दुपारी माहूर गडावर पोहचले होते. त्यांनी यावेळी व्यापारी व स्थानिक नागरिकांशी सुरु असलेल्या प्रकल्पाबाबत चर्चा केली. स्कायवॉक हा प्रकल्प माहूरच्या वैभवात भर टाकणारा असून यामध्ये ज्या लोकांना आपली जागा द्यावी लागेल त्यांना पर्यायी जागा उपलब्ध करून दिली जाईल असेही त्यांनी यावेळी सांगितले. यावेळी त्यांनी सुरु असलेल्या कामाची माहिती जाणून घेतली. आध्यात्मिक, धार्मिक आणि पर्यटनाच्या दृष्टीने आवश्यक असणारे बदल वेळेवेळी करताना स्थानिक नागरिकांचे म्हणणे लक्षात घ्यावे, अशी सूचना त्यांनी यावेळी केली. यावेळी जिल्हा परिषदेच्या मुख्य कार्यकारी अधिकारी मेघना कावली, सार्वजनिक बांधकाम विभागाचे कार्यकारी अभियंता प्रशांत कोरे, तहसीलदार किशोर यादव, मुख्याधिकारी विवेक कांडे, गटविकास



अधिकारी सुरेश कांबळे, मंदिर विश्वस्त उपस्थित होते. या ठिकाणी उभारल्या जात असलेला लिफ्ट व स्कायवॉकच्या कामाची पाहणी, गडावरील दुकानदारांच्या समस्या, रस्त्याचे विस्तारीकरण, सुशोभीकरण तसेच माहूरच्या विविध ठिकाणी भेटी देताना श्रद्धाळू व पर्यटकांना येणाऱ्या अडचणी याबाबत त्यांनी यावेळी उपस्थित अधिकाऱ्यांशी, विश्वस्तांची चर्चा केली.

सोमनाथ सूर्यवंशीच्या मृत्यूस जबाबदार पोलिसांना बडतर्फ कधी करणार?

मुंबई : प्रतिनिधी परभणीतील आंबेडकर विचारांचा सुशिक्षित तरुण सोमनाथ सूर्यवंशी यांचा मृत्यू पोलिसांच्या मारहाणीमुळे झाला असताना त्याची आकस्मिक मृत्यू अशी नोंद करून प्रकरण दडपण्याचा प्रयत्न केला. हा मृत्यू कोठडीत असताना पोलिसांच्या मारहाणीमुळे झाला असा शवविच्छेदन अहवाल असतानाही सरकारने ते गांभिर्याने घेतले नाही. आता न्यायदंडाधिकारी यांच्या अहवालातही सोमनाथ सूर्यवंशी यांचा मृत्यू मारहाणीमुळेच झाल्याचे उघड झाले आहे. आता तरी फडणवीस सरकार जागे होऊन संबंधित पोलिसांवर हत्येचे गुन्हे दाखल करून त्यांना बडतर्फ करणार आहे? का असा सवाल काँग्रेस प्रदेशाध्यक्ष हर्षवर्धन सपकाळ यांनी आज केला. परभणीची घटना अत्यंत गंभीर व माणूसकीला काळीमा फासणारी आहे. परभणीत सिंधिनाच्या प्रतिकृतीची विटंबना झाल्याचे प्रकरण पोलीसांना व्यवस्थित हाताळता आले नाही. शहरात शांततेने आंदोलन सुरु असताना पोलिसांनी अमानुष लाठीहल्ला केला, त्यात अनेकांना जबर मारहाण झाली, अनेकांना जेलमध्ये टाकले. यावेळी सोमनाथ सूर्यवंशी यांनाही अटक करून त्यांना बेदम मारहाण करण्यात आली व त्यातच त्यांचा मृत्यू झाला पण सरकारने हे प्रकरण दडपण्याचा प्रयत्न केला. मुख्यमंत्री देवेंद्र फडणवीस यांनी नागपूरच्या हिवाळी अधिवेशनात सोमनाथ सूर्यवंशी यांचा मृत्यू दम्याच्या आजारात झाल्याची चुकीची माहिती देऊन दिशाभूल केल्याचा आरोप सपकाळ यांनी केला. परभणीमध्ये कॉबिग ऑपरेशन व लाठीचार्ज करण्याचा आदेश कोणी दिला. मंत्रालयातून दिला, का पोलीस महासंचालक कार्यालयातून दिला याची चौकशी झाली पाहिजे. गृहमंत्री व मुख्यमंत्री नात्याने फडणवीस यांनी परभणीचे प्रकरण हाताळण्यात सपशेल फेल झाले आहेत. एका दलित तरुणाचा पोलिस मारहाणीत मृत्यू होतो पण सरकार त्याकडे गांभिर्याने पहात नाही यातून भाजपा युतीचे सरकार दलित विरोधी आहे हे स्पष्ट दिसते. लोकसभेचे विरोधी पक्षनेते राहुलजी गांधी यांनी या घटनेचे गांभीर्य लक्षात घेऊन परभणीला येऊन सूर्यवंशी यांच्या कुटुंबाचे सांत्वन केले व न्याय मिळवून देण्याचे आश्वासन दिले आहे. काँग्रेस पक्ष सूर्यवंशी यांच्या कुटुंबाला न्याय मिळेपर्यंत या प्रकरणाचा पाठपुरावा करेल, असेही सपकाळ म्हणाले.

पंतप्रधान मा.श्री.नरेंद्र मोदी जी यांची अविस्मरणीय सदृच्छा भेट !



देशाचे पंतप्रधान मा. श्री. नरेंद्र मोदीजी यांची नवी दिल्लीस्थित त्यांच्या ७ लोक कल्याण मार्ग या निवासस्थानी नुकतीच सहकुटुंब भेट घेतली. आदरणीय श्री. शिवराज पाटील चाक्रकर साहेबांसमवेत मा. पंतप्रधानांची झालेली ही सदृच्छा भेट आम्हा सर्वांना ऊर्जा देणारी ठरली. मा. चाक्रकर साहेबांनी लोकसभेचे सभापती असताना केलेल्या नव्या संसद भवनाच्या निर्मितीच्या प्रस्तावाचा मोदीजींनी आवर्जून उल्लेख केला. या भेटीत त्यांच्यासमवेत विविध विषयांवर चर्चा झाली. त्यात प्रामुख्याने नवीन संसद भवनाची निर्मिती व व्याप्ती, लोकसभा मतदारसंघाचे होवू घातलेले परिसीमन, महिलांचा राजकारणातील सहभाग, सौर ऊर्जा मिशन, वन नेशन, वन इलेक्शन, महिला सक्षमीकरण यांचा समावेश होता. भारतातील पुरातन मंदिर स्थापत्य, शिल्प, लेण्या, अफाट निसर्ग संपदा व जैविक विविधता तसेच सांस्कृतिक व लोककलांच्या समृद्ध परंपरेला जगासमोर प्रभावीपणे मांडणे व जगभर पर्यटन क्षेत्रात भारताची अनोखी ओळख निर्माण करण्यासाठी पंतप्रधानाची भूमिका अत्यंत प्रभावी वाटली. * उद्य मधून १० वी पर्यंत शिक्षण केंद्र सरकारच्या उच्चशिक्षण ढाग एअरअउ-ढखजघ कायद्यांतर्गत



६ ते १४ वयोगटातील सर्व बालकांना मोफत व सक्तीचे शिक्षण देण्याचे धोरण आहे. याद्वारे इंग्रजी माध्यमाच्या खाजगी शाळांमध्येही २५% जागा आरक्षित आहेत. पण ८ वी नंतर खाजगी शाळेची फीस पालकांना परवडत नाही. त्यामुळे विद्यार्थी नवी/दहावी मध्ये त्या इंग्रजी माध्यमाच्या शाळेत शिक्षण पूर्ण करू शकत नाही. तसेच अचानक सरकारी शाळेतही तो एडजस्ट होवू शकत नाही. याचा विद्यार्थ्यांच्या भविष्यावर विपरीत परिणाम होतो. याचे होणारे दुर्गामी परिणाम याबाबत मी अनेक वर्षांपासून विचार करत होते. ही बाब आदरणीय मोदीजी कडे मांडली. मोफत व सक्तीच्या शिक्षण मर्यादा इयत्ता दहावी पर्यंत लागू करावी, अशी आग्रही विनंती मी त्यांना केली. या संदर्भात मोदी साहेबांनी अतिशय सकारात्मक प्रतिसाद दिला. * आयुष्यमान भारताची वयोमर्यादा ७० पर्यंत 'आयुष्यमान भारत प्रधानमंत्री जन आरोग्य योजना' महिलांच्या दुर्लक्षित आणि उपेक्षित जीवनात संजीवनी ठरली आहे. तसेच योजनेची वयोमर्यादा ७० केल्याने ग्रामीण भागात ज्येष्ठाना याचा विशेष लाभ होणार आहे. याबाबत मी पंतप्रधानांचे विशेष आभार मानले. मोदीजींनी रुद्राली, कुशाग्र आणि ऋषिका यांच्यासोबत डिजिटल इंडिया -ख ळप श्रशसश्र षषशश्रव, धींह झरींळळळरिंळप



ळप छरींळप ईळश्रवळपस अशा विषयांवर चर्चा केली. भगवान सत्यसाई बाबांच्या पुढापाठी आश्रमातील भेटीच्या अनेक जुन्या आठवणींना देखील त्यांनी उजाळा दिला. कुशाग्रजींचे शिक्षण छछण गांधीनगर मधे झाले असल्याने गुजरातची चर्चा होणे स्वाभाविक होते. पंतप्रधानांनी उत्तर लंडन स्थित श्यामजी कृष्ण वर्मा यांच्या इंडिया हाऊस व तेथील स्वतंत्रता संग्रामातील घडामोडी, श्यामजी कृष्ण वर्मा यांच्या जन्मगावी माण्डवी कच्छ येथे प्रती इंडीया हाऊस ची निर्मिती केली याचा विस्तृत इतिहास सांगितला व आज ते एक मोठे पर्यटन स्थळ बनले आहे हे विशेष नमूद केले. अनेक पारिवारिक, सामाजिक, राजकीय आणि आंतरराष्ट्रीय विषयांवर पंतप्रधानांचे मार्गदर्शनपर चर्चा व विचार साधारण ५५ मिनिटे ऐकणे एक ऊर्जावान आणि प्रेरणादायी अनुभव ठरला. आम्ही पंतप्रधानांना लातूर भेटीचे आग्रहपूर्वक निमंत्रणही दिले. विशेषम्हणजे पंतप्रधान निवासाची नवीन देखणी वास्तू, रचना, मांडलेली प्रत्येक वस्तू, भिंतीची सजावट, पेंटिंग, आसन व्यवस्था आणि रंगसंगती मोदीजींच्या चोखंदळ आवडीनिवडीची साक्ष देत आहेत. आदरणीय पंतप्रधान श्री. नरेंद्र मोदीजी यांनी आम्हा कुटुंबियांना दिलेली ही भेट चिरस्मरणात राहील.

जिल्हा विधी सेवा प्राधिकरण व लातूर शहर महानगरपालिका, लातूर यांच्या वतीने राष्ट्रीय लोकअदालत चे आयोजन

लातूर/प्रतिनिधी : माहे मार्च महिना सुरुवात असून अद्यापही काही थकबाकीदार आपला मालमत्ता कर भरण्यास टाळाटाळ करीत असल्याने कर संकलन व कर आकारणी विभागाने वसुलीची धडक मोहीम राबवित आहे. तसेच मालमत्ताकराची व पाणी पट्टी कराची थकबाकी मोठ्या प्रमाणात वसूल होणे बाकी असल्याने सदरील प्रकरणे राष्ट्रीय लोक अदालत मध्ये ठेवण्याचा निर्णय घेण्यात आला. त्या नुसार दि. २२ मार्च २०२५ रोजी सकाळी ११.०० ते सांय. ५.०० वा.पर्यंत



लातूर महानगरपालिका, मुख्य कार्यालय लातूर येथे जिल्हा विधी सेवा प्राधिकरण यांच्या वतीने राष्ट्रीय लोकअदालत चे आयोजन करण्यात आले आहे. तरी सदर लोकअदालतमध्ये मालमत्ताकर वसुलीची वादपुर्व प्रकरणे तडजोडीअंति निकाली काढण्यात येणार असल्याने, थकबाकीदार मालमत्ताधारकांनी या सुवर्ण संधीचा लाभ घेवून आपल्याकडे देय असलेल्या मालमत्ताकराची पाणी पट्टी कराच्या थकीत रकमेचा एकरकमी भरणा करून या सुवर्ण संधीचा लाभ घ्यावा, असे आवाहन आयुक्त तथा प्रशासक बाबासाहेब मनोरे यांनी केले आहे

मुंबईतील रस्त्यांच्या दुरावस्थेवर माजी मंत्री आमदार अमित देशमुख यांनी मांडला विधीमंडळ सभागृहात प्रश्न

लातूर/ प्रतिनिधी : - मुंबई ही महाराष्ट्र राज्याची राजधानी तर आहेच परंतु ती आपल्या देशाची आर्थिक राजधानी म्हणूनही ओळखली जाते. असे असताना या शहरातील रस्त्यांची अत्यंत दुरावस्था आहे. या रस्ते दुरुस्तीसाठी शासनाने ६ हजार ६३२ रुपयांची कंत्राट दिल्याची माहिती आहे. शासनाने पैसे खर्च होऊनही रस्त्यांच्या स्थितीत मात्र कोणताही बदल झालेला नाही त्यामुळे आज विधानसभेत, रस्ते दुरुस्तीची कंत्राटे घेणाऱ्या त्या चार कंपन्यांची नावे काय आहेत? सदरील गुणवत्ता व्यवस्थापन संस्थेचे नाव काय आहे? आणि जगातील उत्कृष्ट रस्त्यांच्या शहरांमध्ये मुंबईचे आणि इतर माहिती पटलावर ठेवण्याचे आश्वासन दिले.



स्थान कितवे आहे असे उपरोधक प्रश्न माजी मंत्री आमदार अमित विलासराव देशमुख यांनी विधानसभेत उपस्थित केला. महाराष्ट्र विधीमंडळ अर्धसंकल्पीय अधिवेशन सुरु असून शुक्रवार दि. २१ मार्च २५ रोजी मुंबईतील रस्त्यांची दुरावस्था संदर्भाने माजी मंत्री आमदार अमित विलासराव देशमुख यांनी सभागृहात विचारलेल्या प्रश्नावर शासनाच्या वतीने उद्योग मंत्री मा. उदयजी सामंत यांनी उत्तर देताना सदरील चार कंत्राटदार कंपन्या आणि गुणवत्ता व्यवस्थापन समितीचे नाव सांगितले

झोपडपट्टीलाही एक क्लास असतो

मुंबई : शिवसेना उद्धव बाळासाहेब ठाकरे पक्षाचे नेते अनिल परब यांच्यावर अश्लघ्य शब्दांत टीका करणा-या भाजप आमदार चित्रा वाघ यांच्यावर सुषमा अंधारे यांनी जोरदार पलटवार केला आहे. काल एक बाई विधान परिषदेत विचित्रपणे किचाळत होती. अनेकजण त्यांची भाषा झोपडपट्टीची असल्याचे बोलत आहेत. चित्रा वाघ यांनी गुरुवारी विधान परिषदेत अनिल परब यांना उद्देशून भाषण केले. पूजा चव्हाण मृत्यू प्रकरणाची चौकशी करा ही मागणी करताना मी माझी भूमिका चांगल्या पद्धतीने पार पाडली. पण संजय राठोड यांना क्लिनचीट कुणी व का दिली? हे अनिल परब तत्कालीन मुख्यमंत्री उद्धव ठाकरे यांना विचारवे. मी त्यांच्यासारखे ५६ अनिल परब पायाला बांधून फिरते, असे त्या म्हणाल्या. त्यांच्या याच विधानाचा सुषमा अंधारे यांनी आज खरपूस समाचार घेतला.

संपादकीय....

महिला सक्षमीकरणातील अडथळा

छत्तीसगडच्या कबीरधाम जिल्ह्यात परसरवाडा गावात ग्रामपंचायतीच्या निवडणुकीत निवडून आलेल्या ६ महिलांच्या पतींनी स्वतःच ग्रामसचिवाकडून सदस्यत्वाची शपथ घेतली. या प्रकरणाच्या चौकशीचे आदेश अधिकार्यांनी दिले आहेत. ग्रामपंचायतीत निवडून आलेल्या ११ सदस्यांपैकी ६ महिला होत्या, तर सरपंच पुरुष होता. या घटनेचा व्हिडीओ व्हायरल झाल्यानंतर खळबळ उडाली. अर्थात, आपल्याकडे महिला सरपंच असताना त्यांच्या पतीने कामात ढवळाढवळ करण्याची ही पहिलीच घटना नाही.

पंचायत राज मंत्रालयाने सुशीलकुमार यांच्या अध्यक्षतेखालील समितीतर्फे एक अहवाल प्रसिद्ध केला आहे. केरळ सरकारचा गरिबी निर्मूलन आणि 'कुटुंबश्री' हा महिला सक्षमीकरण कार्यक्रम तसेच मंत्रालयाच्या अधिनस्त असलेल्या राष्ट्रीय ग्रामीण विकास आणि पंचायत राज संस्थेमार्फत बिहार, राजस्थान, उत्तर प्रदेश, झारखंड आणि कर्नाटकसह १८ राज्यांतील पाहणीतून हा अहवाल तयार करण्यात आला. या अहवालात ग्रामपंचायतीतील महिला सदस्यांच्या कामकाजात त्यांचे पती किंवा पुरुष नातेवाईक सतत हस्तक्षेप करत असल्याचे म्हटले आहे. तसेच या हस्तक्षेपामुळे आरक्षण असतानाही महिलांचा लोकशाही व्यवस्थेत प्रत्यक्ष सहभाग होताना दिसत नाही, असेही नमूद केले आहे. यावर उपाय म्हणून महिलांना नेतृत्व कौशल्य विकसित करावे लागेल आणि त्याचबरोबर त्यांच्याविषयी असलेले गैरसमज दूर करत सरकारी यंत्रणेला त्यांच्या मदतीसाठी पुढे यावे लागेल, अशी शिफारसही केली आहे. जगातील कोणत्याही भागात राजकीय क्षेत्रातील महिलांचा प्रवास हा सहजासहजी झालेला नाही, हे वास्तव आहे. महिला राजकीय नेत्यांना त्यांच्या कर्तृत्वापेक्षाही स्त्री म्हणूनच पाहिले जाते. हा पूर्वग्रह महिलांना स्वतःची ओळख निर्माण करण्यासाठी मोठा अडथळा आणणारा ठरतो आहे. आज महिला सक्षमीकरणाबाबत खूप काही बोलले जात असले, तरी राजकारण किंवा राजकीय क्षेत्र हे महिलांसाठी कठीणच आहे, हा विचार जनमानसात खोलवर रुजलेला आहे. एखाद्या पदावर पुरुषच काम करू शकतो, ही मानसिकता पुरुषच नव्हे, तर महिलांमार्फतही दिसून येते. 'अंतर्गत स्त्री विरोध' याला इंग्रजीत 'इंटर्नलाईज्ड मिसोजिनी' असे म्हटले जाते. ही भावना महिलांना स्वतःबाबत नकारात्मक विचार करण्यास भाग पाडत असते. तसेच स्वतःलाच नाही, तर दुसऱ्या महिलांनादेखील पुढे जाण्यापासून रोखत असते. भारतात ती एका दिवसांत तयार झालेली नाही. वर्षानुवर्षांच्या पुरुषसत्ताक व्यवस्थेमुळे ती लहानपणापासूनच महिलांच्या मनावर रुजवली जाते. एखाद्या समूहाचे नेतृत्व किंवा राजकारण हा महिलांचा प्रांत नाही, अशा गोष्टी सातत्याने कानावर पडल्याने आणि तसेच चित्र कमी-जास्त प्रमाणात पाहावयास मिळत असल्याने या विचाराची पाळेमुळे अधिक खोलवर रुजली जातात. परिणामी, सतत डावपेच आणि कुरघोडीने व्याप्त असलेले राजकारण हा आपला विषय नसल्याचा समज महिलांवर करून घेतात. म्हणूनच राजकीय पदावर जाण्यासाठी आरक्षण देण्याची गरज निर्माण झाली. वास्तविक पाहता महिलांवर हा पुरुषवर्गाच्या तुलनेत अधिक सरस भूमिका बजावू शकतो, हे सिद्ध झाले आहे. कल्याणकारी कार्ये, विविध योजनांची अंमलबजावणी करण्यात महिलांवर अधिक प्रामाणिक असल्याचेही निदर्शनास आले आहे.

हरियानात झालेल्या एका अभ्यासानुसार, निवडून आलेल्या महिला सदस्यांना जबाबदाऱ्या पार पाडताना अनेक सामाजिक, सांस्कृतिक अडथळे पार करावे लागतात. 'व्हॉट वूमन नीड टू सक्सीड इन पंचायत इलेक्शन २०२३' मधील इंडियन डेव्हलपमेंट रिव्ह्यूच्या अहवालानुसार, स्त्री-पुरुष भेदाभेदांमुळे निवडून आलेल्या बहुतांश महिला सदस्य या स्वतःला वेगळ्या समजत असतात. दुसरीकडे ग्रामपंचायतीचे सचिव किंवा प्रशासकीय कारभारावर देखरेख करणारे अधिकारी यामध्ये पुरुषांची संख्या अधिक असते. अशा स्थितीत कोणताही राजकीय अनुभव नसलेल्या आणि पहिल्यांदा निवडून येणार्या महिला सदस्यांची अधिकार्यांशी ताळमेळ साधताना भंडेरी उडते. एखाद्या क्षेत्रातील अनुभव कमी असेल, तर आत्मविश्वास कमी होणे, हे स्वाभाविक आहे. पण राजकारणात सत्तेसाठी चढावलेल्या व्यक्ती अनुभव नसलेल्या व्यक्तीच्या प्रत्येक कामात हस्तक्षेप करण्याचे काम बिनचूकपणे पार पाडतात. हे लक्षात घेता एखाद्या पदावर महिलांनी विराजमान होणे जेवढे आवश्यक, तेवढेच त्यांना संबंधित क्षेत्रातील प्रशिक्षण देणेही महत्त्वाचे आहे.

'नॅशनल कौन्सिल ऑफ अपलाईड इकोनॉमिक्स रिसर्च' ने केलेल्या 'इंडियन पॉलिसी फोरम' या अभ्यासात म्हटल्यानुसार ज्या गावात महिला सरपंच आहेत तेथे अनेक घडामोडींत महिलांचा वाटा अभूतपूर्वपणे वाढलेला दिसतो. तसेच संबंधित गावातील ग्राम समितीत पेयजल, स्वच्छता, आरोग्य सुविधा, रस्ते बांधकाम, सिंचन यासारख्या पायाभूत सुधारणा करण्यासाठी बऱ्यापैकी निधी खर्च केला गेला आहे. 'क्रिटिकल मास थेअरी अँड वूमन्स पॉलिटिकल रिप्रेझेंटॅटिव्हिटी' मध्ये चिल्डस् आणि मोना लेना क्रुक यांनी केलेल्या अभ्यासानुसार सरकारशी संबंधित व्यवस्था किंवा विभागात महिलांची उपास्थिती ही धोरण निश्चितीसाठी महत्त्वाची आहे. चिल्डस् आणि क्रुक यांच्या मते, राजकारणात महिलांचा सहभाग एवढा वाढावा की, केवळ राजकारण नाही, तर शासन प्रक्रियेतदेखील महिलांचे प्रतिनिधित्व ठसठशीत असायला हवे आणि समानतेसाठी राबविण्यात येणार्या धोरणात्मक बदलातही महिलांनी महत्त्वाची भूमिका बजावयायला हवी. असे चित्र भविष्यात दिसू शकते; मात्र त्यासाठी महिलांना प्रशिक्षण देणे गरजेचे आहे. कारण, याशिवाय महिलांवर पुरुषसत्ताक पारंपरिक व्यवस्थेचा सामना सहजपणे एवढा शकणार नाही. महाराष्ट्रासारख्या पुरोगामी राज्यातही परिस्थिती फारशी वेगळी नाही. येथेही पत्नी सरपंच असतानाही पतीचा कारभारात हस्तक्षेप होताना दिसत आहे. महिलांना नेतृत्व करण्याची संधी द्यावयाची असल्यास त्यामध्ये हस्तक्षेप करण्याचे प्रकार कमी होण्याची गरज आहे.

स्थानिक स्वराज्य संस्थांना घटनात्मक स्वायत्ततेचा दर्जा देण्यात आलेला आहे. विशिष्ट कालावधीत निवडणुका घेण्याचे बंधनही आहे. मात्र, सध्या निवडणुकीअभावी 'प्रशासनराज' सुरू आहे.

महाराष्ट्रामध्ये गेल्या काही वर्षांपासून स्थानिक स्वराज्य संस्थांच्या सार्वत्रिक निवडणुका झालेल्या नाहीत. त्यामुळे प्रशासनाच्या माध्यमातून कारभार ढकलला जात आहे. परंतु या ढकलगाडीमुळे पंचायत समिती, जिल्हा परिषद, नगरपालिका आणि महानगरपालिका या ठिकाणी लोकप्रतिनिधी नसल्यामुळे आज परिस्थिती हाताबाहेर गेलेली दिसत आहे. नगरपालिका, महानगरपालिकेच्या माध्यमातून शहरांमध्ये मूलभूत सुविधा नागरिकांना चांगल्या पद्धतीने पुरविल्या जातात. परंतु सध्या ती परिस्थिती नाहीये. पाण्याचा प्रश्न, कचऱ्याचा प्रश्न, अतिक्रमणाचा प्रश्न, अविकसित रिकाम्या जागेचा प्रश्न, विकसित जागा असतील तर त्या जागांवर गाईन असेल, नाना-नानी पार्क असेल किंवा इतर काही समाजातील नागरिकांना, ज्येष्ठांना सुविधा देण्याचा प्रयत्न त्या ठिकाणी केला जात असेल या सगळ्या बाबींवर आता प्रश्नचिन्ह निर्माण होत आहे. वाहतूककोंडीच्या समस्येसह अनेक समस्यांना तोंड द्यावे लागत आहे.

प्रशासनातील अधिकारी त्यांच्या मर्जीनुसार काम करतात दिसत आहेत. अगदी सफाई कामगारांपासून ते महापालिकेच्या आयुक्तांपर्यंत, नगरपालिकेच्या वेगवेगळ्या कक्षांच्या अधिकार्यांपर्यंत मनमानी सुरू असल्याचे दिसत आहे. प्रत्येक शहरामध्ये कचऱ्याचे ढीग लागलेले आहेत. अनेक ठिकाणी वेगवेगळ्या समाजाची माणसं अधिकार्यांना हाताशी धरून अतिक्रमण करतात. जागा ताब्यात घेत आहेत. उदाहरणार्थ, मंदिर-मशिदीच्या शेजारी एखादी रिकामी जागा असेल, तर त्या ठिकाणी त्याच्या बाजूची भिंत पाडायची आणि ती जागा वापरत आणायची. ते वापरत असताना बाकीच्या आजूबाजूच्या लोकांनी त्या ठिकाणी जर त्याला मज्जाव केला तर परिस्थिती गंभीर होताना दिसते. हाणामारीचे प्रकार त्या ठिकाणी घडतात. त्यातून इतर सर्वसामान्य नागरिकांवर गुन्हे दाखल केले जातात. नाहक त्रास त्यांना सहन करावा लागतो. प्रशासनातील अधिकारी जाणूनबुजून अतिक्रमण करण्यांसाठी साथ देताना दिसत आहेत. कुठेतरी त्यांच्यामध्ये आर्थिक व्यवहार होतोय का? हाही प्रश्न या निमित्ताने समोर येतोय.

दुसरी बाब अशी की लोकप्रतिनिधी नसल्यामुळे अतिक्रमण करण्याची संख्या फार मोठ्या प्रमाणात दिसून येते. अगदी नगरपालिकेपासून महापालिकेतील प्रत्येक रस्त्याच्या आजूबाजूला अगदी बाजारपेठा उभ्या राहतात दिसत आहेत. तकलादू काहीतरी त्या ठिकाणी उभे करायचे, महिना पंधरा दिवस त्या ठिकाणी तो उद्योग व्यवसाय चालवायचा आणि पुन्हा जणू काही ती जागा त्यांच्याच मालकीची आहे या पद्धतीने त्या ठिकाणी माणसं वागताना दिसत आहेत. या सगळ्या गोष्टी कशांमुळे घडतात तर त्या ठिकाणी प्रशासनामध्ये अधिकारी त्यात डोळेझाक करून अगदी मलिदा खाण्यामध्ये गुंग आहेत. ही परिस्थिती बराच काळ राहिली तर चित्र आणखी विदारक दिसेल. अराजकता निर्माण होईल.

कारण आता 'जिसकी लाठी उसकी भैंस' असा प्रकार त्या ठिकाणी दिसू लागलाय. सध्या मार्च महिन्यामध्ये नगरपालिकेपासून महानगरपालिकेपर्यंत वेगवेगळे कर जमा करण्यासाठी दिलेल्या सेंट्रल लोक जात आहेत. त्या ठिकाणीसुद्धा कोणत्याही प्रकारची व्यवस्था दिसून येत नाही. ज्यादा काउंटर त्या ठिकाणी असावेत. अनेकाना ऑनलाईन पद्धतीने पेमेंट करायचे असते; परंतु 'कॅश घेऊन या' असे त्या सेंट्रलमध्ये सांगितलं जाते. हा प्रकार म्हणजे

शेती कसण्यासाठीही पैसा खर्च करावा लागतो. त्यासाठी शेतकरी कर्ज काढतो. मात्र, शेती आतबट्याची ठरू लागली आहे. त्यामुळे कर्ज फेडता न आल्याने शेतकरी कर्जबाजारी झाला आहे.

गेल्या दहा वर्षांमध्ये बँकांनी वाटप केलेल्या कृषी कर्जांमध्ये लक्षणीय वाढ झाली आहे. २०१३-१४ या आर्थिक वर्षात शेतकऱ्यांना ७ लाख ३० हजार कोटी रुपयांची कर्जे देण्यात आली होती. आता हा आकडा २०२३-२४ या आर्थिक वर्षात २० लाख कोटी रुपयांवर जाऊन पोहोचला आहे. बँकांना दरवर्षी कृषी कर्जवाटपाचे लक्ष्य ठरवून दिले जाते. २०२४-२५ मध्ये ते २० लाख कोटी रुपये होते, परंतु ते जानेवारी महिन्यातच पूर्ण करण्यात आले.

शेतकऱ्यांना तीन लाख रुपयांपर्यंत अल्पमुदतीच्या कर्जासाठी सात टक्क्यांपेक्षा कमी व्याजदराने कर्ज देण्यात येते. त्यातही वेळेत परतफेड केल्यास, तीन टक्के व्याजदराने अतिरिक्त सूट दिली जाते. मात्र चिंतेची बाब म्हणजे, देशातील शेतकऱ्यांचा कर्जबाजारीपणा वाढतच आहे. शेतकऱ्यांकडे ३३ लाख ५० हजार कोटी रुपयांचे कर्ज थकित असून, शेतकऱ्यांच्या आत्महत्यांचे प्रमाण कमी झालेले नाही.


महाराष्ट्रातील शेतकऱ्यांकडे ७ लाख ३८ हजार कोटी रुपयांची कर्जे थकलेली आहेत, अशी माहिती केंद्रीय वाणिज्यमंत्र्यांनी नुकतीच लोकसभेत दिली. शेड्यूल व्यापारी बँकांनी जी क्रेडिट कार्ड दिली, त्यातील थकबाकीचे प्रमाण ४२ टक्क्यांनी वाढले आहे. डिसेंबर २०२४ पर्यंत १७,५४३ कोटी रुपयांची कर्जे थकित होती. हेच प्रमाण मार्च २०२१मध्ये ६८,५४७ कोटी रुपये इतके होते, अशी माहिती सरकारने दिली आहे.

सर्वसाधारण फिरकोळ कर्ज असतात, त्यामध्ये ९० दिवसांपेक्षा जास्त दिवस मुदल वा व्याजाची रक्कम थकल्यास, ते थकित कर्ज किंवा एनपीए असल्याचे मानले जाते. मात्र किसान क्रेडिट कार्ड अंतर्गत घेतलेले जे कर्ज असते, त्याचा परतफेडीचा कालावधी हा पीक हंगामावर अवलंबून असतो. या हंगामाचा काळ राज्यस्तरीय बँकिंग समिती निश्चित करते. जी कमी दिवसांची पिके असतात, त्यांचा हंगाम एक वर्षाचा आणि जी दीर्घ मुदतीची पिके असतात, त्यांचा हंगाम सामान्यतः दीड वर्षाचा मानला जातो. कर्जवाटपाच्या नंतर जर किसान क्रेडिट कार्डचे कर्ज तीन वर्षांत फेडले गेले नाही, तर ते एनपीए होते.

गेल्या काही वर्षांत शेती सोडून ग्रामीण भागातून उद्योग-व्यवसायासाठी शहरात जाणार्यांची संख्या वाढली आहे. कारण दिवसेंदिवस शेती आतबट्याची ठरू लागली आहे. एकतर शेतीची सरासरी उत्पादकता घटत चालली आहे. संपूर्ण भारतात शेतीयोग्य जमिनीचे क्षेत्रफळ ६

'डिजिटल इंडिया'लाच हरताळ फासण्याचे काम प्रशासनातील अधिकारी करतात दिसत आहेत. असे का होते तर या अधिकार्यांवर वचक राहण्यासाठी जनसामान्यातून निवडून येणारा लोकप्रतिनिधी त्या ठिकाणी नाहीये.

केंद्र आणि राज्य शासनाने योग्य त्या पद्धतीने पावले उचलायला पाहिजेत. लोकशाही टिकवायची असेल तर यामध्ये लक्ष घालणं गरजेचं आहे. नाहीतर मग हुकूमशाहीकडे वाटचाल करायला वेळ लागणार नाही. नगरपालिका, महानगरपालिकेतील वैद्यकीय सुविधांच्या बाबतीत वेगळे काही बोलणं नको. त्या ठिकाणची परिस्थिती तर



अत्यंत गंभीर असल्याचं दिसून येते. सर्वसामान्य रुग्णाला चांगली वागणूक दिली जात नाही. सर्वसामान्य रुग्णांची काळजी न घेता वैद्यकीय सुविधा योग्य पद्धतीने न देता, औषधोपचार योग्य पद्धतीने न करता त्याला बाहेरचा रस्ता दाखवायलासुद्धा या ठिकाणी कमी केले जात नाही.

आज प्रत्येक शहरामध्ये कचऱ्याचे ढीग दिसत आहेत. ई-कचरा, प्लॅस्टिकची विल्हेवाट योग्य पद्धतीने लावली गेली पाहिजे. मात्र प्लॅस्टिकच्या कचऱ्याने उग्ररूप धारण केले आहे. कोणत्याही शहरामध्ये प्रवेश करत असताना त्याच्या आजूबाजूचे चित्र पाहिले तर आपणाला या सगळ्या गोष्टी प्रत्यक्ष डोळ्यांसमोर दिसतील. अनेक वाहनतळ हे गुंडांनी ताब्यात घेतली आहेत. अनेक ठिकाणी वाहनधारकांकडून बेकायदेशीररित्या वसुली केली जाते. याकडे प्रशासन, पोलीस दुर्लक्ष करतात. वाहतुकीचा प्रश्न त्या ठिकाणी उभा राहतोय. सिग्नलला ज्या पद्धतीने गाड्या थांबतात किंवा वाहतूक करणार्या बस, स्कूलबस किंवा कंपनीच्या बस, सिटी बस किंवा रिक्शा त्यांना कोणत्याही पद्धतीची शिस्त त्या ठिकाणी दिसून येत नाही.

बेशिस्तपणे कोणत्याही क्षणाला कोणत्याही बाजूला गाडी थांबविण्याचा प्रयत्न केला जातो. त्यामुळे अपघात होताना दिसतात. बऱ्याच ठिकाणी अगदी वर्षानुवर्षे बंद पडलेल्या गाड्या रस्त्याच्या बाजूला उभ्या केलेल्या दिसतात. या गाड्यांमुळेही वाहतुकीला अडथळा निर्माण होतो. गर्दीच्या ठिकाणी वाहतुकीला अडथळा निर्माण करणार्या अशा

सर्व गाड्या महानगरपालिकेने, नगरपालिकेने, पोलीस प्रशासनाने उचलून नेल्या पाहिजेत आणि त्यांची योग्य ती विल्हेवाट लावली पाहिजे. संबंधित मालकाला सात ते पंधरा दिवसांची नोटीस दिली पाहिजे. ज्या कुणाची जी गाडी असेल त्यांनी योग्य ती कागदपत्रे दाखवून गाडी घेऊन जा, अशा पद्धतीची नोटीस दिल्यानंतर संबंधित गाडी मालकांना योग्य तो दंड आकारला पाहिजे. जर गाडी मालक आले नाहीत तर त्यांच्या गाडीची विल्हेवाट प्रशासनाने लावली पाहिजे.

अतिक्रमणाबाबत विचार केला तर चौकाचौकात चहुबाजूने लोक

अतिक्रमण करतात दिसतात. अनेक दुकानदार दुकानापुढच्या रस्त्यावर अतिक्रमण करतात. त्यामुळे रस्ता अरुंद होऊन वाहतूककोंडीत भर पडते. खरेदीसाठी आलेले लोक रस्त्याच्या कडेलाच वाहने बेशिस्तपणे उभी करतात दिसतात. त्याचबरोबर पथारीवालेसुद्धा अधिकृत आखून दिलेल्या जागेसोबतच पदपथावर अतिक्रमण करतात. त्यामुळे लोकांना रस्त्यावरून चालावे लागते. यामुळेही वाहतूककोंडी होते. प्रशासन याबाबत कधी जागे होणार आहे का? अशी अतिक्रमणे तत्काळ हटवून रस्ता आणि पदपथ मोकळे केले तरी वाहतूककोंडी काही प्रमाणात सुटेल. या सर्व गोष्टींमुळे आपणाला प्रशासन कसं आंधळेपणाने काम करत आहे हे दिसून येतं.

या सगळ्या गोष्टींवर नियंत्रण आणायचं असेल तर अधिकार्यांवर लोकप्रतिनिधींचा वचक पाहिजे. अशा पद्धतीने जर वचक ठेवायचा असेल तर सार्वत्रिक निवडणुका घेतल्याच पाहिजे, असं प्रामाणिक मत आहे. प्रशासन एकांगी स्वरूपात काम करत असेल किंवा अंदाधुंद डोळेझाक करत असेल तर त्या ठिकाणी लोकप्रतिनिधींचा वचक प्रशासन अधिकार्यांवर असलाच पाहिजे. त्यासाठी स्थानिक स्वराज्य संस्थांच्या पूर्वीप्रमाणे नियमित निवडणुका झाल्या पाहिजेत. या निवडणुका घेताना पूर्वीप्रमाणे योग्य त्या आरक्षणाच्या अनुषंगाने म्हणजे कोणावरही अन्याय होणार नाही याची दक्षता घेऊन निवडणुका घेतल्या पाहिजे.

शेतकऱ्यांचा कर्जबाजारीपणा



लाख ४२ हजार हेक्टरने कमी झाले आहे. यात महाराष्ट्रातील सव्वतीन लाख हेक्टर इतक्या शेतीक्षेत्राचा अंतर्भाव आहे. म्हणजे ५० टक्क्यांहून अधिक कृषिक्षेत्र हे एकट्या महाराष्ट्रातच घटले आहे. राष्ट्रीय महामार्ग, राज्याचे रस्ते आणि रेल्वेमार्ग यासारख्या पायाभूत सोयीसुविधांच्या विकासासोबतच शहरीकरण आणि औद्योगिकीकरणसाठी होणारा शेतजमिनीचा वापर वाढला आहे.

मागच्या पाच वर्षांत महाराष्ट्रातील पेरणीचे क्षेत्रदेखील ३ लाख २४ हजार हेक्टरने कमी झाले आहे. कालबाह्य ठरत असलेले बी-बियाणे आणि उत्पादनपद्धती यामुळे प्रति हेक्टर उत्पादन कमी झाले आहे वा खुंटले आहे. शेतकऱ्यांना आधुनिक तंत्रज्ञानावर आधारित बियाणांचा पुरेसा पुरवठा होत नाही. त्यामुळे पिकांना कीड वा रोग लागून मोठे नुकसान होते. तसेच खते, कीटकनाशके, अवजारे, यंत्रे, इंधन व मजुरी यांचे दर मागच्या तीन वर्षांत ३० ते ५० टक्क्यांपर्यंत वाढले आहेत. सरकारचे वेगवेगळे अप्रत्यक्ष करही शेतकऱ्यांना भरावे लागत आहेत.

शेतकऱ्यांना केंद्र व महाराष्ट्र सरकारकडून वर्षाला एकूण १२ हजार रुपयांची मदत मिळते; परंतु ती अत्यंत अपुरी आहे. ग्रामीण भागात मजुरांची चणचण असून, मजुरीचे दर शेतकऱ्यांना परवडनासे झाले आहेत.

उत्पादनखर्च भरून निघेल, एवढे भावच शेतीमालाला मिळत नाहीत. उदाहरणार्थ, सोयाबीन शेतकरी आज अडवणीत आहे. शेतकऱ्यांना तोट्यातच शेती करावी लागत असून, आपल्या शेतीच्या व अन्य गरजा पूर्ण करण्यासाठी त्यांना कर्ज काढावे लागत आहे. शेतकऱ्यांची मुलेबाळे शहरांत उच्च शिक्षण घेण्यासाठी जातात व त्याकरिताही त्यांना कर्ज काढावे लागते. देशातील शेतकऱ्यांकडे ३३ लाख ५० हजार कोटी रुपयांचे कर्ज असून, यात पीककर्जासह सर्व प्रकारच्या कर्जांचा समावेश आहे. यात सर्वाधिक कर्ज आहे, ते महाराष्ट्रातील शेतकऱ्यांच्या डोक्यावर. महाराष्ट्रानंतर क्रमांक लागतो, तो तामिळनाडूचा. तेथील २ लाख ८८ हजार कृषी खातेधारकांकडे जवळपास साडेतीन लाख कोटी रुपयांचे कर्ज थकित आहे. त्यानंतर आंध्र प्रदेश, उत्तर प्रदेश, राजस्थान, कर्नाटक, मध्य प्रदेश, तेलंगणा व केरळ यांचा नंबर लागतो. या सर्व राज्यांत किमान १ लाख ४० हजार कोटी ते ३ लाख कोटी रुपये इतकी कर्जांची थकबाकी आहे. शेतकऱ्यांच्या समस्येचे निराकरण करण्यासाठी हेक्टरी कृषी उत्पादकता वाढवणे, शेतकऱ्यांच्या कंपन्या स्थापन करणे, कृषी प्रक्रिया उद्योगांना उत्तेजन देणे अशा अनेक आघाड्यांवर सरकारला काम करावे लागेल.

उन्हाळ्यात चेहरा सतत तेलकट होतो?

जाणून घ्या चेहरा स्वच्छ करण्याची योग्य पद्धत

राज्यभरात सगळीकडे उन्हाचा कडाका वाढला आहे. वाढत्या उन्हामुळे आरोग्यासह त्वचेचे देखील नुकसान होते. या दिवसांमध्ये उन्हात बाहेर जाऊन आल्यानंतर किंवा घरी असताना चेहरा तेलकट आणि चिकट होऊन जातो. सतत येणाऱ्या घामामुळे त्वचेचे मोठ्या प्रमाणावर नुकसान होते. त्यामुळे उन्हाळा सुरु झाल्यानंतर योग्य तऱ्हेने स्किन केअर रूटीन फॉलो करून त्वचेची जास्त काळजी घ्यावी. उन्हात बाहेर जाताना स्कर्फ आणि सनस्क्रीन लावणे अतिशय महत्त्वाचे आहे. अन्यथा त्वचा काळवंडलेली दिसू लागते. त्वचेची गुणवत्ता खराब झाल्यानंतर ती सुधारण्यासाठी महिला सतत काहीना काही प्रयत्न करत असतात. मात्र तरीसुद्धा त्वचा तेलकट आणि चिकटच दिसते.

धावपळीच्या जीवनशैलीतून वेळ काढत त्वचा आणि केसांची योग्य काळजी घ्यावी. चेहरा तेलकट किंवा चिकट झाल्यानंतर तो योग्य वेळी स्वच्छ न केल्यामुळे पिंपल्स, मुरुम किंवा त्वचेसंबंधित इतरही समस्या उद्भवू लागतात. त्यामुळे फेशवॉशचा वापर करून चेहरा स्वच्छ करावा. आज आम्ही तुम्हाला उन्हाळ्याच्या दिवसांमध्ये त्वचेची कशी काळजी घ्यावी? दिवसभरातून चेहरा किती वेळा स्वच्छ करावा? याबद्दल सविस्तर माहिती सांगणार आहोत. या टिप्स फॉलो केल्यास त्वचेची खराब झालेली गुणवत्ता सुधारेल आणि चेहऱ्यावरील अतिरिक्त तेल कमी होईल.

चेहरा धुवण्याची योग्य वेळ:



त्वचेची काळजी घेताना महिला दिवसभरातून चार किंवा पाच वेळा चेहरा फेशवॉशचा वापर करून स्वच्छ करतात. मात्र सतत फेशवॉश वापरल्यामुळे त्वचेमधील ओलावा कमी होऊन त्वचा कोरडी पडते. त्वचा कोरडी पडल्यानंतर

कितीही प्रयत्न केले तरीसुद्धा त्वचेमध्ये नैसर्गिक ओलावा येत नाही. त्यामुळे दिवसभरात दोन वेळाच फेशवॉशचा वापर करून चेहरा स्वच्छ करावा. चेहरा सकाळी आणि रात्रीच्या वेळा स्वच्छ करावा. यामुळे त्वचेवर साचून राहिलेली धूळ, माती निघून त्वचा स्वच्छ होते.

तेलकट आणि मुरुमानी भरलेली त्वचा किती वेळा स्वच्छ करावी:

तेलकट, पिंपल्स आणि मुरुमानी भरलेली त्वचा दिवसभरातून दोनदाच स्वच्छ पाण्याने धुवावी. यामुळे त्वचेवरील धूळ, माती निघून जाण्यास मदत होईल. दिवसभरातून दोन वेळा धुतल्यामुळे चेहऱ्यावरील पिंपल्स आणि मुरुम कमी होतात. याशिवाय तुम्ही उन्हातून बाहेर जाऊन आल्यानंतर किंवा घामामुळे कंटाळा असाल तर दिवसभरातून तीन किंवा चार वेळा त्वचा स्वच्छ करावी.

कोरडी आणि संवेदनशील त्वचा:

कोरड्या त्वचेमध्ये नैसर्गिक ओलावा अतिशय कमी असतो. त्यामुळे दिवसभरातून त्वचा दोनदा न धुवण्याचा सल्ला दिला जातो.

त्यामुळे तुम्ही सकाळी उठल्यानंतर थंड पाण्याने चेहरा स्वच्छ करू शकता आणि रात्रीच्या वेळी फेशवॉश वापरून चेहरा स्वच्छ करून घ्या. यामुळे त्वचेमधील घाण, धूळ, माती कमी होईल आणि पिंपल्स किंवा एक्ने येणार नाहीत.

सकाळच्या नाशत्यासाठी पारंपरिक पद्धतीने बनवा चविष्ट दडपे पोहे, नोट करून घ्या रेसिपी

सकाळी उठल्यानंतर पोटभर नाश्ता केल्यास आरोग्याला अनेक फायदे होतात. मात्र वाढलेले वजन आणि घाईगाडबडीमुळे अनेक लोक सकाळचा नाश्ता करणे टाळतात. पण असे केल्यामुळे आरोग्याला हानी पोहचण्याची शक्यता असते. सकाळी उठल्यानंतर पोटभर नाश्ता करणे आवश्यक आहे. यामुळे संपूर्ण दिवस आनंद आणि उत्साहामध्ये जातो. वजन कमी करताना सकाळचा नाश्ता करणे टाळल्यास शरीरातील ऊर्जा कमी होऊन थकवा आणि अशक्तपणा जाणवू शकतो. याशिवाय शरीराला इतर गंभीर आजारांची लागण होऊ शकते. त्यामुळे सकाळच्या वेळी पोटभर नाश्ता करणे आवश्यक आहे. त्यामुळे आज आम्ही तुम्हाला पारंपरिक पद्धतीमध्ये दडपे पोहे बनवण्याची सोपी रेसिपी सांगणार आहोत. या पद्धतीचा वापर करून दडपे पोहे बनवल्यास चव अतिशय सुंदर लागेल. याआधी तुम्ही दुधाचे किंवा ताकाचा वापर करून बनवलेले पोहे खावे असतील पण आज आम्ही तुम्हाला सोप्या पद्धतीमध्ये दडपे पोहे बनवण्याची सोपी रेसिपी सांगणार आहोत. हे पोहे बनवताना अनेक पौष्टिक पदार्थांचा वापर केला जातो. चला तर जाणून घेऊया दडपे पोहे बनवण्याची सोपी रेसिपी.



चिरून घेतलेला कांदा, टोमॅटो आणि काकडी टाकून मिक्स करा.

पोहाच्या मिश्रणामध्ये किसून घेतलेले ओले खोबरें घालून मिक्स करा. नंतर वरून लिंबाचा रस आणि कोथिंबीर घालून मिक्स करा.

फोडणीच्या वाटीमध्ये तेल गरम करून त्यात बारीक चिरून घेतलेली हिरवी मिरची, हिंग आणि हळद घालून मिक्स करा.

पोहांच्या मिश्रणात तयार केलेली फोडणी ओतून मिक्स करा. सगळ्यात शेवटी वरून साखर आणि चवीनुसार मीठ घालून मिक्स करा.

तयार आहेत सोप्या पद्धतीमध्ये बनवलेले दडपे पोहे. हे पोहे चवीला अतिशय सुंदर लागतात.

एक अशी जागा जिचा तुम्ही कधी स्वप्नातही विचार नसेल; हजारो फुलांच्या सानिध्यात जणू स्वर्गच वसे इथे

भारतात अनेक सुंदर ठिकाणे आहेत, जी निसर्गासौंदर्याने नटलेली आहेत. जगाच्या कानाकोऱ्यातून अनेक पर्यटक या ठिकाणांच्या सौंदर्याचा अनुभव घेण्यासाठी देशात येत असतात. देशात अनेक सुंदर मंदिरे, ऐतिहासिक ठिकाणे आहेत ज्यांचे सौंदर्य डोळ्यात साठवून ठेवण्यासारखे आहे मात्र आज आम्ही तुम्हाला एका अनोख्या ठिकाणाविषयी माहिती सांगत आहोत. हे ठिकाण आपल्या सौंदर्यासाठी आणि शांत वातावरणासाठी प्रसिद्ध आहे. हे ठिकाण कर्नाटकात वसले आहे, ज्याला गुंडलुपेट फ्लॉवरपाँटच्या नावाने ओळखले जाते. हे एक विशाल सूर्यफुलाचे शेत आहे, ज्याचे सौंदर्य पाहून तुम्हीही म्हणाल 'वाह, काय स्वर्ग आहे!' हे हिरवेगार शेत सूर्यफूल आणि झेंडूच्या फुलांनी व्यापलेले आहे बेंगळूरुपासून सुमारे २०० किमी अंतरावर असलेले हे ठिकाण वीकेंडसाठी एक उत्तम पर्याय आहे. कर्नाटकातील चामराजनगर जिल्ह्यात असलेले गुंडलुपेट हे एक शांत आणि सुंदर गाव आहे. चला या ठिकाणाविषयी सविस्तर जाणून घेऊया.

फ्लावर पॉट ऑफ इंडिया

बेंगळूरुपासून अवघ्या २०० किमी अंतरावर, गुंडलुपेट ठिकाण वसले आहे, जे फिरण्यासाठीचे एक उत्तम ठिकाण आहे. या सुंदर ठिकाणाचा प्रवासही तितकाच मजेशीर आहे. हिरवेगार डोंगर आणि चमकदार पिवळ्या सूर्यफुलांची शेत या प्रवासाला आणखीनच प्रेक्षणीय बनवतात. तुम्ही गुंडलुपेट जवळ जाताच, दोन्ही बाजूला सूर्यफुलाची शेत तुमचं मोकळ्या हातांनी स्वागत करतील, त्यामागील हिरव्यागार टेकड्या हे दृश्य आणखी सुंदर बनवतील.

गुंडलुपेट म्हणजे कन्नड भाषेत फ्लॉवर पॉट आणि हे नाव त्या जागेला अगदी तंतोतंत बसते. दूरवर पसरलेली सूर्यफूल आणि झेंडूची फुले येथे आनंदी आणि रंगीबेरंगी वातावरण निर्माण करतात. निरभ्र निळे आकाश आणि हलकी थंड हवा या ठिकाणाचे सौंदर्य

आणखीनच वाढवते. हे एक परिपूर्ण ठिकाण आहे जिथे तुम्ही आरामात बसू शकता आणि निसर्गाच्या सौंदर्याचा आनंद घेऊ शकता.

गुंडलुपेटची सूर्यफुलाची शेत जून ते सप्टेंबर दरम्यान सर्वात सुंदर असतात, जेव्हा पावसाळ्यात फुलं फुललेली असतात. ही मनमोहक पिवळी फुले विलोभनीय दृश्य दाखवतात. फोटो



काढण्यासाठीही हे एक परफेक्ट स्पॉट आहे. फील्डचे मालक केवळ ५० रुपये इतके शुल्क आकारतात, त्यामुळे पर्यटक येथे सूर्यफुलाची सुंदर छायाचित्रे सहजपणे घेऊ शकतात. ही फील्ड आता पर्यटकांसाठी एक प्रसिद्ध सेल्फी स्पॉट बनली आहे आणि येथील शांत वातावरण निवांत अनुभव देते.

बांदीपूर राष्ट्रीय उद्यान (२०किमी) हे एक वन्यजीव अभयारण्य

आहे जेथे विविध प्रकारचे प्राणी आणि पक्षी आढळतात हिमावद गोपालस्वामी बेट्टा (२१ किमी) प्रेक्षणीय दृश्य देणारे सुंदर टेकडीवरील मंदिर कडसोमो शिव मंदिर (३१४.५ किमी) सुंदर नैसर्गिक वातावरणात वसलेले प्राचीन मंदिर मनचल्ली गुहा मंदिर (१२ किमी)

नैसर्गिक गुहांच्या आत असलेले एक अद्वितीय मंदिर नरसमंगला शिव मंदिर (१२ किमी)

शांतता आणि इतिहासाने भरलेले एक प्राचीन मंदिर

पार्वती हिल्स (१०किमी)

मॉर्निंग वॉक आणि विश्रांतीसाठी एक अद्भुत हिल स्टेशन

पार्वती हिल्स (१०किमी)

मॉर्निंग वॉक आणि विश्रांतीसाठी एक अद्भुत हिल स्टेशन

महाराष्ट्रातील 'मिनी काश्मीर'

माहिती आहे का? निसर्गाच्या कुशीत 'या' ठिकाणी लपलपंय

इथे कसे जात येईल?

गुंडलुपेट येथे पोहोचणे खूप सोपे आहे आणि तिथे प्रवास

देखील खूप आरामदायी आहे. तुम्ही बेंगळूरून म्हैसूर-उटी महामार्गाने किंवा म्हैसूर-कालिकट छ्क-२१२ महामार्गाने येथे पोहोचू शकता. शिवाय, छ्क-६७ महामार्ग देखील गुंडलुपेटला राज्याच्या इतर भागांशी जोडतो. हा मार्ग पूर्णपणे चांगला आहे, प्रवासावेळी तुम्हाला आजूबाजूला अनेक सुंदर दृश्ये दिसतील ज्यामुळे तुमचा प्रवास आणखीनच मजेदार होईल.

सकाळच्या नाशत्याला बनवा चवदार आणि मोकळे कांदेपोहे, लगेच नोट करा रेसिपी

सकाळचा नाश्ता आपल्या आरोग्यासाठी फार फायद्याचा ठरत असतो. अशात हा नाश्ता कधीही टाळू नये. तुम्हीही एका साध्या, सोप्या पण चविष्ट अशा रेसिपीच्या शोधात असाल तर आज आम्ही तुम्हाला याची एक स्वादिष्ट रेसिपी सांगणार आहोत. आपल्या आजच्या रेसिपीचे नाव आहे पोहे. हा एक महाराष्ट्रीय पदार्थ असून महाराष्ट्रात बहुतेकदा सकाळी हा नाश्त्याला खाल्ला जातो. तुम्हाला समजलेच असेल आम्ही कोणत्या पदार्थाविषयी बोलत आहोत आम्ही बोलत आहोत सर्वांच्या आवडीच्या कांदापोहाविषयी.

कांदेपोहे हा महाराष्ट्रातील एक लोकप्रिय नाशत्याचा प्रकार आहे. हा चवीबरोबरच आरोग्यासाठीही फायद्याचा ठरतो, ज्यामुळे तुमच्या सकाळच्या नाशत्यात तुम्ही याचा समावेश करू शकता. पोहे बनवण्यासाठी तुम्हाला फार काही करण्याची गरज नाही. अगदी निवडक साहित्यापासून तुम्ही झटपट हा पदार्थ तयार करू शकता. याची चव फार अप्रतिम लागते आणि आरोग्यासाठीही तो फायदेशीर ठरतो. चला तर मग जाणून घेऊया पोहे बनवण्यासाठी लागणारे साहित्य आणि कृती.

साहित्य पोहे शेंगदाणे तेल मीठ मोहरी कडीपत्ता हळद कोथिंबीर कृती यासाठी प्रथम एका भांड्यात पोहे

भिजवून, मग यातील अतिरिक्त पाणी वेगळे करा आणि पोहे बाजूला ठेवून घ्या

आता गॅंस्वर एक कढई ठेवा आणि यात तेल टाका तेल गरम झाले की मग यात मोहरी, कडीपत्त्याची फोडणी घ्या



टाकून मिक्स करा

आता याच पोहे आणि चिरलेली कोथिंबीर घाला आणि पोहावर झाकण ठेवून काही मिनिटे पोहे वाफवून घ्या

तयार पोहे लिंबूसह खाण्यासाठी सर्व्ह करा



पोहावर लिंबू पिळून किंवा बारीक शेव टाकून तुम्ही त्यांचा आस्वाद घेऊ शकता, याने चव आणखीनच वाढेल

कसा ओळखू शकतो मौखिक कर्करोगाचा धोका? त्याचे कारण काय? तज्ज्ञांचा दिला सल्ला

कॅन्सर नाव ऐकताच धासकी बसते. कॅन्सरचे अनेक प्रकार आहेत. ब्लड कॅन्सर, फुफ्फुसाचा कॅन्सर, गर्भाशयाचा कॅन्सर, त्वचेचा कॅन्सर, मौखिक कॅन्सर, ब्रेन कॅन्सर, अश्या अनेक प्रकार आहेत. आता मौखिक कर्करोग हा कसा होतो आणि कोणती तपासणी केल्याने हा रोग समजतो. लक्षणे काय आहे? यावर डॉ विजय सुतार काय सांगतात बघुयात.

आपल्या देशात तोंडाच्या कॅन्सरच्या रुग्णांची संख्या जगभरातील एकूण कॅन्सरच्या संख्येपेक्षा जास्त आहे. याचे सर्वात मोठे कारण म्हणजे तंबाखू व तंबाखुजन्य पदार्थांचे वाढते सेवन. आपला देश तंबाखूचा सर्वात मोठा ग्राहक आणि उत्पादक आहे. यामुळे मौखिक कर्करोगाचे प्रमाणही दिवसेंदिवस वाढत चालले आहे. तज्ज्ञांनी दिलेल्या माहितीनुसार तंबाखू, गुटखा, सिगारेट, किंवा खैनी सेवन करणाऱ्यांनी महिन्यातून एकदा तोंडाच्या आरोग्याची तपासणी करणे गरजेचे आहे. मौखिक कर्करोगाची (ओरल कॅन्सर) सुरुवातीची लक्षणे ओळखण्यासाठी तुमच्या तोंडात चार बाट घातली तर ते व्यवस्थित उघडत आहे का, हे तपासा. तसे होत नसेल तर वेळ न दवडता डॉक्टरांशी संपर्क साधा. मौखिक कर्करोग टाळण्यासाठी धूम्रपानाची वाईट सवय सोडणे आवश्यक आहे. मौखिक स्वच्छतेची काळजी घेणे, तोंड आणि जीभ नियमितपणे स्वच्छ करणे आवश्यक आहे. तोंडाच्या आत काही बदल दिसल्यास किंवा अन्न गिळताना त्रास होत असल्यास ताबडतोब डॉक्टरांचा सल्ला घ्या. डॉ विजय सुतार यांनी यावर सविस्तर सांगितलं आहे. डॉ विजय सुतार हे वैद्यकीय प्रशासक, ऑन्कोलाईफ कॅन्सर सेंटर, साताराचे आहेत. ते काय सांगतात बघुयात.

डॉ. विजय सुतार (वैद्यकीय प्रशासक, ऑन्कोलाईफ कॅन्सर सेंटर, सातारा) सांगतात की, तोंडात पांढरे-लालसर पुरळ किंवा फोड, तोंड उघडण्यात अडचण, जीभ बाहेर काढताना त्रास, आवाजात झालेला बदल यापैकी कोणतीही लक्षणे आढळल्यास त्वरीत वैद्यकीय सल्ला घ्या.

तोंडाची स्वच्छता आणि दातांची काळजी नियमितपणे घेतली नाही तर हिरड्यांना सूज, जळजळ आणि इतर संसर्ग होऊ शकतात. या दीर्घकालीन संसर्गांमुळे त्वचेच्या पेशींच्या डीएनएला नुकसान होऊन कर्करोग होऊ शकतो. मौखिक स्वच्छतेसाठी दिवसातून दोन वेळा दात घासणं, फ्लॉसिंग करणं, दृढब्रश वेळोवेळी बदलणं गरजेचे आहे.



चांगल्या मौखिक आरोग्यासाठी सुदृढ जीवनशैलीचा अवलंब करणे अतिशय गरजेचे आहे. त्याचबरोबर नियमित व्यायाम करणे तसेच न्टीऑक्सिडंट, प्रोटीन, फायबरसंचा समावेश असलेला पुरक आहार घेणे गरजेचे आहे. तोंडाच्या कर्करोगाची लक्षणे वेळीच ओळखल्यास व वेळीच निदान झाल्यास परिस्थिती नियंत्रणात आणता येऊ शकते. यासाठी तुमच्या तोंडात होणाऱ्या बदलांकडे लक्ष देणे अत्यंत गरजेचे आहे. ठराविक कालावधीनंतर तोंडाची व दातांची तपासणी करत राहायला हवी असेही डॉ सुतार यांनी स्पष्ट केले.

सरपंच पतीचा केज पंचायत समितीत आत्मदहन करण्याचा प्रयत्न!

कामाचे बिल काढण्यासाठी पैशाची मागणी केल्यावरून संतप्त महिला सरपंच पतीचे कृत्य

केज/प्रतिनिधी केज तालुक्यातील डोका गावच्या सरपंच पतीचा केज पंचायत समितीत आत्मदहन करण्याचा प्रयत्न केला परंतु गटविकास अधिकारी समृद्धी दिवाने व उपस्थित नागरिकांनी सरपंच पतीस आत्मदहन करण्यापासून रोखले. कामाचे बिल काढण्यासाठी पैशाची मागणी केल्यावरून संतप्त महिला सरपंच पतीने कृत्य केले असल्याचे उपस्थित नागरिकांतून चर्चा ऐकण्यास मिळाली आहे. याबाबतची सविस्तर माहिती अशी की, केज तालुक्यातील डोका येथील ग्रामपंचायत कार्यालया अंतर्गत घनकचरा व्यवस्थापन, सांडपाण्याचे शोध खड्डे आणि सार्वजनिक स्वच्छता यांचे बांधकाम इत्यादी कामाचे मोजमाप हे पुस्तिकेत नोंद घेऊन बिल काढण्यासाठी ग्रामीण पाणी पुरवठा विभागाच्या अधिकार्यांनी केज तालुक्यातील डोका येथील सरपंच पती ५० हजार रुपयांची मागणी केली असता त्यापैकी सरपंच पतीने २० हजार रुपये दिले होते. परंतु ३० हजार रुपये न दिल्यामुळे त्यांनी सदर कामाचे बिल काढले नाही, संतप्त झालेल्या सरपंच पतीने केज पंचायत समिती मध्ये आत्मदहन करण्याचा प्रयत्न केला. डॉक येथील महिला सरपंच कमल भागे यांनी गावामध्ये घनकचरा व्यवस्थापन आणि सांडपाणी नियोजन व सार्वजनिक स्वच्छालय इत्यादी कामे पूर्ण होऊन देखील त्या कामाचे मोजमाप पुस्तिकेत नोंद घेऊन केलेल्या कामाच्या बिलासाठी त्यांनी वेळोवेळी ग्रामीण पाणीपुरवठा



विभागाकडे कागद पत्रनिशी मागणी करून पाठपुरावा केलेला आहे. तरी देखील ग्रामीण पाणी पुरवठा योजनेचे कार्यकारी अभियंता आंधळे, कनिष्ठ अभियंता चव्हाण व शाखा अभियंता श्रीमती वंदना साळवे या सर्वांनी सरपंच पती गोरख भागे यांच्याकडे ५० हजार रुपयांची मागणी केली होती. सरपंच यांनी मागणी केलेल्यापैकी २० हजार रुपये कार्यकारी अभियंता आंधळे यांना नगदी दिले असताना देखील अद्यापही त्यांनी वरील योजनेअंतर्गत गावात केलेल्या कामाचे बिल

निघाले नाही. त्याचबरोबर सरपंच पती यांना उर्वरित राहिलेले ३० हजार रुपये देण्याची मागणी करण्यात आली जोपर्यंत उर्वरित राहिलेले पैसे देणार नाहीत तोपर्यंत बिल निघणार नाही अशी अरेरावीची भाषा संबंधित अधिकार्यांनी केली व खोटे गुन्हे दाखल करण्याची धमकीही त्यांना देण्यात आली होती. दिनांक २० मार्च रोजी चार वाजण्याच्या सुमारास पंचायत समितीच्या इमारतीमध्ये सरपंच पती गोरख भागे यांनी आत्मदहन करण्याचा प्रयत्न केला सरपंच पती गोरख भागे हे पंचायत समिती कार्यालयामध्ये आत्मदहन करत असल्याची माहिती गटविकास अधिकारी श्रीमती समृद्धी दिवाने यांना कळाले असता त्यांनी तात्काळ त्या ठिकाणी जाऊन भागे यांना आत्मदहन करण्यापासून प्रवृत्त केले व केज पोलिसांना फोन करून तात्काळ पंचायत समिती कार्यालयात पाचरण केले. उप अभियंता श्रीमती साळवे या त्यांच्या कार्यालयात कामानिमित्त येणाऱ्या लोकप्रतिनिधी व नागरिकांना एकेरी व अर्वाच्य भाषेत बोलत असल्याच्या तक्रारी गटविकास अधिकारी यांच्याकडे अनेक लोकप्रतिनिधी व सरपंच यांनी तोंडी केलेल्या आहेत असे उपस्थित नागरिकांतून ऐकण्यास येत होते. सदर प्रकरणी वरिष्ठ अधिकारी काय निर्णय देतात याकडे तालुक्यातील नागरिकांचे लक्ष लागले आहे.

केज तहसीलकडून जागतिक चिमणी दिवस साजरा

चिमण्यांना पाण्याची सोय ; झाडांना बांधले प्लास्टिक भांडे



केज/प्रतिनिधी केज येथील तहसील कार्यालयाकडून जागतिक चिमणी दिवस साजरा करण्यात आला. नायब तहसीलदार अशोक भंडारे यांनी चिमण्यांना पिण्यासाठी पाणी भांडे व्यवस्था करून चिमणी दिवस साजरा केला उन्हाळ्यात चिमण्यांना पिण्यासाठी पाणी मिळत नाही. चिमण्यांचे प्रमाण कमी होत चालले आहे. चिमण्यांना वाचवण्यासाठी तहसील परिसरात असलेल्या झाडांना प्लास्टिकचे भांडे बांधून त्यामध्ये पाणी ठेवण्यात आले यामुळे झाडावरच्या चिमण्यांना पाणी उपलब्ध झाले आहे हा उपक्रम सर्व नागरिकांनी हाती घेऊन आपापल्या परिसरात चिमण्यांसाठी पाण्याची व्यवस्था करावी. पक्ष्यांना वाचवण्यासाठी कृतिशील उपक्रम राबवावेत असे आवाहन भंडारे यांनी केले.

माधव नगर, लेबर कॉलनी डॉ बाबासाहेब आंबेडकर यांच्या जयंती उत्सव समितीचे अध्यक्ष आशिष राठोड, सचिवपदी आकाश ढगे यांची निवड

लातूर :- प्रतीवर्षी प्रमाणे या ही वर्षी विश्वरत्न डॉ बाबासाहेब आंबेडकर १३४ वी सार्वजनिक जयंती उत्सव माधव नगर, लेबर कॉलनी येथे साजरा करण्यात येणार असून सर्वानुमते आशिष राठोड यांची अध्यक्षपदी निवड झाली असून उपाध्यक्षपदी किशोर ढगे, सचिव म्हणून आकाश ढगे तर सहसचिव पदी प्रशांत शिंदे यांची निवड झालेली आहे. या प्रसंगी उर्वरित कार्यकारणीची ही निवड झालेली आहे. यात प्रामुख्याने कोषाध्यक्षपदी : राहुल शिंदे, महादेव धावारे, मिरवणूकप्रमुख : ईश्वरझेंडे, सुधीरगायकवाड. सल्लागार : मिलिंद धावारे,



नितीन घोडके, अतुल वाघमारे सदस्य : बाळू कांबळे दत्ता देवकुळे अर्जुन गायकवाड सचिन शिंदे, संतोष ढगे, विशाल कांबळे, नागसेन धावारे, आशिष शृंगारे, विकास बनसोडे, परमेश्वर ताकपिरे,

सुमित शिंदे, सागर सावंत, इंदू उपाडे, रितेश वाघमारे, अतिश घोडके, सुरज कांबळे, अनिल वाघमारे, विशाल शिंदे, यांची निवड सर्वानुमते करण्यात आलेली आहे. विश्वरत्न डॉ बाबासाहेब आंबेडकर यांची १३४ वी सार्वजनिक जयंती विविध उपक्रमांनी साजरी करण्यात येणार असल्याचे प्रतिपादन मिलिंद धावारे यांनी केलेले आहे, या मध्ये स्पर्धात्मक प्रश्नमंजुषा, नृत्य स्पर्धा, तथा भव्य मिरवणूक पौ साजरी करण्याचे ठरविले आहे.

सांस्कृतिक कलाकेंद्रे डान्स बार बनलीत

पुणे : राज्यातील अनेक कलाकेंद्रांमध्ये डान्स बार व डीजे सुरू असल्याचा गंभीर आरोप लावणी सम्राज्ञी सुरेखा पुणेकर यांनी केला आहे. त्यांनी यासंबंधी एक व्हिडिओ पुरावा दाखवला असून त्यात विविध कला केंद्रांत सुरू असलेला धिंगाणा दिसून येत आहे. सुरेखा पुणेकर यांनी शुक्रवारी येथे एक पत्रकार परिषद घेतली. या पत्रकार परिषदेत त्यांनी वरील आरोप केला. त्या म्हणाल्या, महाराष्ट्रात डान्स बारवर बंदी आहे. पण त्यानंतरही अनेक सांस्कृतिक कला केंद्रांमध्ये खुलेआमपणे डान्स बार व डीजे सुरू आहे. राज्यातील ८२ पैकी ४२ कलाकेंद्रांत हा प्रकार सुरू आहे. या डान्स बारवर तत्काळ बंदी घालण्यात यावी. यामुळे अनेक संगीतकार, कलाकार व वाजंत्री हे देशोधडीला लागले आहेत. सुरेखा पुणेकर यांनी आपल्या आरोपांची पुष्टी करताना एक व्हीडीओही दाखवला. त्यात ३ ते ४ महिला साडी नेसून डान्स करताना दिसून येत आहेत. त्या डीजेच्या तालावर डान्स करत असून काही तरुण त्यांच्यावर पैसे उधळताना दिसून येत आहेत. ते त्यांच्याशी अश्लिल चाले करतानाही दिसून येत आहेत. सुरेखा पुणेकर यांनी शेअर केलेला हा व्हीडीओ सोशल मीडियावर चांगलाच

व्हायरल झाला आहे. ज्या पाट्यांना शासनाने नियमावली लायसन्स असेल तरच त्या पाट्यांना कला केंद्रांमध्ये प्रवेश दिला जातो. कलाकेंद्रांच्या नियमांमध्ये स्टॅज परफॉर्मन्स करताना कलाकारांची वेशभूषा कशी असावी. नृत्यांगना आणि गायिका नऊवारी साडीमध्ये असावी. नृत्यांगनाचे वय १८ वर्षे पूर्ण असावे, अशाच नृत्यांगना पाटींमध्ये प्रवेश दिला जातो. राज्यात ६२ लोकनाट्य कलाकेंद्र राज्यात ६२ लोकनाट्य कला केंद्र आहेत. या कला केंद्रांना लायसन्स दिले आहेत. यामधील २० कला केंद्रांना नियमावली लायसन्स दिले आहेत. यानुसारच पेटी, तबला, ढोलकी, घुंगरू, नृत्यांगना आणि सांगोड्या, गायिका या कलाकेंद्रांमध्ये चालू आहेत. राज्यातील ३८ कला केंद्रांमध्ये डीजे सुरू आहे. सुरेखा पुणेकर राजकारणात उल्लेखनीय बाब म्हणजे प्रसिद्ध लोककलावंत अशी ओळख असलेल्या सुरेखा पुणेकर यांनी लावणीला जनमाणसांत रुजवण्याचे काम केले. त्यांनी वयाच्या ८ व्या वर्षी पारावच्या तमाशापासून लोककलेच्या क्षेत्रात पाऊल ठेवले.

शाहू चौक मित्र मंडळाची डॉ बाबासाहेब आंबेडकर यांच्या १३४ व्या जयंती उत्सव समितीचे अध्यक्ष ड गणेश कांबळे कार्याध्यक्षपदी अनिल गायकवाड

लातूर :- शाहू चौक मित्र मंडळाची डॉ बाबासाहेब आंबेडकर यांच्या १३४ व्या जयंती उत्सव समितीची बैठक राजाभाऊ माने यांच्या अध्यक्षते खाली बैठक आयोजित करण्यात आली होती या बैठकी मध्ये डॉ बाबासाहेब आंबेडकर यांच्या १३४ व्या जयंती उत्सव समितीच्या अध्यक्ष पदी ड गणेश मधुकर कांबळे यांची बिनविरोध निवड करण्यात आली आहे तसेच उपाध्यक्ष आशुराज माने स्वागतअध्यक्ष यशपाल कांबळे, कार्याध्यक्ष अनिल गायकवाड, सचिव राहुल डुमने, सहसचिव मकरंद वाघमारे, कोषाध्यक्ष ड बाबा पठाण, सह कोषाध्यक्ष आयुष्यमान गंडले, संघटक ड धम्मपाल कांबळे, सह संघटक भागेश कांबळे, वसमी मनियार कार्यकारणी सदस्य अनिकेत गंडले, संदीपान कांबळे,



केज तालुक्यासह शहरातील सर्व अवैध धंदे तात्काळ बंद करण्यात यावेत-अक्षय वाघमारे

केज/प्रतिनिधी केज तालुक्यासह शहरातील सर्व अवैध धंदे तात्काळ बंद करण्यात यावेत लेखी निवेदनाद्वारे तहसीलदार केज यांच्याकडे भीमशक्ती सामाजिक संघटनेचे केज तालुकाध्यक्ष अक्षय वाघमारे यांनी मागणी केली आहे. याबाबतची सविस्तर माहिती अशी की, सध्या केज तालुक्यासह शहरांमध्ये मोठ्या प्रमाणात सर्रासपणे मटका, गुटका, विविध प्रकारची दारू, अवैध प्रवासी वाहतूक यासह अनेक अवैध व्यवसाय चालू आहेत. या अवैध व्यवसायाला नेमका अर्थ कोणाचा आहे व कोणाच्या आशीर्वादाने केज तालुक्यासह संपूर्ण शहरात अवैध धंदे चालू आहेत, तहसील कार्यालयाच्या व पंचायत समिती कार्यालयाच्या गेटवर व प्रांगणात सर्रासपणे मटका नावाचा जुगार खेळला व घेतला जात आहे. तसेच मटका, गुटका, हातभट्टी दारू सह विविध प्रकारचे दारू व अमली, मादक नसली पदार्थ सर्रासपणे विक्री केली जात आहे. तर अवैध प्रवासी वाहतूक देखील सर्रासपणे केली जात आहे. औ गुटका, दारू, अमली नशेली पदार्थांची नशा अनेक युवक करत आहेत सदर नशा पण करण्यामध्ये लहान लहान मुलांचे व युवकांचे प्रमाण मोठ्या प्रमाणात आहे. अशा नशा मुळे अनेक युवकांचे जीव



गेले आहेत व अनेक युवकांचे आयुष्य उधड्यावर आले आहे. केज तालुक्यामध्ये मटका खेळण्याचे व घेण्याचे प्रमाण मोठ्या प्रमाणावर उधडपणे सर्रास स चालू आहे. त्याचबरोबर शहरांमध्ये व तालुक्यात उधड्यावर मटका घेतला जातो व खेळला जात आहे यामध्ये युवक, नागरिक व महिलांचे प्रमाण मटका खेळण्यामध्ये मोठ्या प्रमाणात दिसून येत आहे. मटका खेळल्यामुळे अनेकांचे संसार उधड्यावर आले आहेत अनेकांना तर स्वतःची शेती व घरे विकण्या शिवाय

उरलेला नाही तर काही लोकांनी नशेच्या व मटकाच्या कर्जबाजारीपणाला कंटाळून आत्महत्या देखील केलेल्या आहेत. तरी तात्काळ केज तालुक्यासह शहरातील अवैध धंदे कायमस्वरूपी बंद करण्यात यावेत असे लेखी निवेदनात म्हटले आहे. जर प्रशासनाने सदर मागणीची तात्काळ दखल घेतली नाही तर भीमशक्ती सामाजिक संघटनेच्या वतीने उग्र स्वरूपाचे आंदोलन करण्यात येईल असा इशारा लेखी निवेदनाद्वारे प्रशासनास दिला आहे. सदर मागणीचे निवेदन तहसील कार्यालयाचे पेशकर ननवरे यांनी स्वीकारले आहे या लेखी निवेदनावर भीमशक्ती सामाजिक संघटनेचे मराठवाडा संघटक चंद्रकांत खरात सर, केज तालुकाध्यक्ष अक्षय वाघमारे, उपाध्यक्ष अशोक सरवदे, शहराध्यक्ष शिवकुमार हजारे, किशोर पोटेभर, सिद्धार्थ पोटेभर, विजयकुमार शिंदे, सुभाष शिंदे, सचिन शिन्गारे, तुकाराम चौर, शेख अलोदिन, संतोष सिरसागर, अजय वाघमारे, सतीश जोगदंड, जीवन शिरसट, माणिक माने इत्यादींच्या स्वाक्ष्या आहेत लेखी निवेदनाच्या प्रती तहसीलदार केज, जिल्हाधिकारी बीड, पोलीस अधीक्षक बीड, उपविभागीय पोलीस अधिकारी केज, पोलीस निरीक्षक पोलीस ठाणे केज यांना दिलेल्या आहेत.

जलजीवन मिशन योजनेअंतर्गत चालू असलेल्या कामाची तात्काळ उच्चस्तरीय चौकशी करून संबंधित यंत्रणेवर कायदेशीर कारवाई करण्यात यावी-दशरथ चवरे

केज/प्रतिनिधी केज तालुक्यातील सोनिजवळा ग्रामपंचायत कार्यालय अंतर्गत जलजीवन मिशन योजने अंतर्गत चालू असलेल्या कामाची तात्काळ उच्चस्तरीय चौकशी करून संबंधित यंत्रणेवर कायदेशीर कारवाई करण्यात यावी अशी लेखी निवेदनाद्वारे गट विकास अधिकारी पंचायत समिती केज यांच्याकडे दशरथ चवरे यांनी मागणी केली आहे. याबाबतचे सविस्तर माहिती अशी की, केज तालुक्यातील सोनिजवळा येथे जल जीवन मिशन अंतर्गत सध्या पाईपलाईन व पाण्याच्या टाकीचे काम चालू आहे. सदर काम हे निकृष्ट दर्जाचे करण्यात येत आहे, सदर काम हे अंदाजपत्रकाप्रमाणे पुणे गरजेचे असताना देखील सदर कंपनी मनमानी करून बोगस काम करत आहे. सदर कामासाठी ४ कोटी १३ लाख रुपये एवढा निधी मंजूर करण्यात आलेला आहे तरीदेखील सदर यंत्र नाही स्वतःच्या फायद्या करिता निकृष्ट दर्जाचे काम करत आहे त्याकरिता त्या कामाची तात्काळ एक समिती गठीत करून चौकशी करण्यात यावी.



संबंधित (कंपनीचे) कन्स्ट्रक्शन चे लायसन रद्द करण्यात यावे, जल जीवन अंतर्गत पिण्याच्या पाण्याच्या टाकीचे काम थांबविण्यात यावे, सदर काम हे अंदाजपत्रकाप्रमाणे होत नाही. सदरचे काम हे अंदाजपत्रकाप्रमाणे करण्यात यावे, सदर कामाची चौकशी होईपर्यंत तात्काळ काम थांबून सदर कंपनीचे

अधिकारी अभिमान राठोड यांनी स्वीकारले. लेखी निवेदनाच्या प्रति गट विकास अधिकारी पंचायत समिती केज, जिल्हा अधिकारी बीड, मुख्य कार्यकारी अधिकारी जिल्हा परिषद बीड, कार्यकारी अभियंता ग्रामीण पाणीपुरवठा जिल्हा परिषद विभाग बीड, तहसीलदार केज यांना दिले आहे.

दंगलींवर राज्य करणार का ?

मुंबई : छावा सिनेमाच्या प्रदर्शनांतर राज्यासह देशात तणावाचे वातावरण निर्माण झाले आहे. छावा चित्रपटामुळे तरुणांची माथी भडकवली जात असून दंगली उसळत आहेत. त्यामुळे या चित्रपटावर बंदी घालण्याची मागणी मोलाना शाहबुद्दीन रझवी यांनी केंद्रीय गृहमंत्री अमित शाह यांच्याकडे केली आहे. तर दुसरीकडे काँग्रेसचे ज्येष्ठ नेते बाळासाहेब थोरात यांनी राज्यातील महायुती सरकारला दंगलींवर राज्य करणार का? असा कडक सवाल केला आहे. छावा चित्रपटानंतर राज्यातील औरंगजेबाची छत्रपती संभाजीनगरमधील कबर हिंदुत्ववाद्यांच्या रडारवर आली. भाजप सत्ताधा-यांनी ही कबर हटवण्याची मागणी केली. सत्ताधारी पक्षाच्या विश्व हिंदू परिषद, बजरंग दल या संघटनांनी ही कबर हटवण्यासाठी १७ मार्चला राज्यभर आंदोलन केले. यानंतर मुख्यमंत्री देवेंद्र फडणवीस यांचे

होम ग्राऊंड असलेल्या नागपूरमध्ये दंगल उसळली. यावरून विरोधकांनी सत्ताधा-यांवर जोरदार टीका केली. काँग्रेसचे ज्येष्ठ नेते बाळासाहेब थोरात यांनी छावा चित्रपटावरून देशभर निर्माण होऊ घातलेल्या तणावावरून महायुती सरकारवर जोरदार टीका केली. ते म्हणाले, 'छावा' सिनेमा हा इतिहास आहे. इतिहासातील घटना आहे. म्हणून इतिहास हा आपण आताच्या परिस्थितीमध्ये वेगळ्या पद्धतीने आणायला लागलो, तर देश पुढे जाणार आहे का? जगातील अनेक देश वेगळ्या पद्धतीने पुढे जाताना पाहात आहोत. अशावेळी दंगली सुरू होणे, समाज-समाजात तणाव निर्माण होणे, हे अतिशय दुर्दैवी आहे. अशावेळी सरकारची काय जबाबदारी असते, यावर बोलताना असे तणाव न होण्यासाठी, दंगली न होण्यासाठी काम केले पाहिजे.